

INGEDDU L-ART
L-ISTAZZJONIJIET TAL-VIA SAGRA
GWIDA GHAT-TALB U RIFLESSJONI FIT-TRIQ MA' ĠESÙ AHNA U
NITOLBU GHAT-TIĠDID TAD-DINJA U GĦAL DAWK IMĠAGHLIN
JAĦARBU MILL-HERBA LI TINSAB FIHA

INTRODUZZJONI

L-effetti tat-tibdil fil-klima jolqtu lilna lkoll. Għal uħud il-bidla hi gradwali u ma tinħassx għal kollox. Għal oħrajn l-effetti huma immedjati tant li fi ftit siegħat, minuti jew sekondi, taqilbilhom ħajjithom ta' taħt fuq. Dawn id-diżastri ambjentali madwar id-dinja kollha għagħlu miljuni jhallu djarhom u jmorru jfittxu kenn ximkien ieħor. L-Istazzjonijiet tal-Via Sagra huma tradizzjoni antika u pellegrinaġġ spiritwali li jakkumpanja lil Ġesù waqt il-passjoni tiegħu. Filwaqt li l-Passjoni ta' Kristu hi grajja storika, il-Passjoni għadha magħna fiż-żminijiet moderni. Hutna li qed jaħarbu mill-ħsara li qed iġib dat-tibdil fil-klima jagħmlu saġrifici kbar fil-vjaġġ lejn is-sigurtà. Nistedinkom titolbu pemezz ta' dawn l-Istazzjonijiet tal-Via Sagra bħala mixja flimkien ma' Ġesù fit-toroq ta' Ġerusalem u wkoll bħala mixja ma' dawk li sfaw itturufnati minħabba t-tibdil fil-klima tad-dinja.

TALBA TAL-BIDU

Mulej Ġesù, illum ningħaqdu miegħek fil-Passjoni, nakkumpanjawk fl-akbar prova. Tina l-kuraġġ li nżommu għajnejna miftuħin, widnejna lesti biex jisimġu u s-sensi tagħna konxji ta' dak li garrabt inti. Jalla nagħrfu kif il-Passjoni tiegħek għadha għaddejja fis-sitwazzjoni mwiegħra ta' hutna li jfittxu rifuġju f'dawn iż-żminijiet imqallba huma u jaħarbu mill-vjolenza, mill-kunflitti, mill-persekuzzjoni u mill-qerda ambjentali. Irridu nibqgħu maġenbek anki jekk naqgħu miegħek. Heġġeg il-passi

tagħna b'imħabbtek u t-tama tiegħek, minkejja li aħna m'aħniex ċerti fejn se jintemm il-vjaġġ. Warrab minna l-biża' u għinna nsiru konxji tal-preżenza tiegħek f'kull haġa. Ammen.

«Persuna waħda mit-Trinità dahlet fil-kożmu maħluq tagħna, u twaħhdet miegħu sas-salib. Sa mill-bidu tad-dinja, imma partikolarment permezz tal-inkarnazzjoni, il-misteru ta' Kristu jaħdem bis-satra fin-natura...» (Il-Papa Franġisku - *Laudato si'*).

L-EWWEL STAZZJON: ĠESÙ KKUNDANNAT GHALL-MEWT

Riflessjoni : Aktar minn 800 miljun ruħ fid-dinja huma tturufnati minn djarhom u arthom. Mis-Sirja sal-Venezwela, mill-Afghanistan sas-Sudan t'Isfel, in-nies għadhom jaħarbu minn djarhom minħabba kunflitti bl-armi u persekuzzjoni reliġjuża, politika u soċjali. Minkejja s-sitwazzjoni ddisprata ta' dawn hutna li qed jaħarbu biex ifittxu l-kenn, bosta pajjiżi madwar il-globu għadhom iżommu jdejhom dwar l-ażil u jillimitaw id-dhul tar-rifugjati. Għandna qalb naħslu jdejna bħal Pilatu jew inkella jkun aħjar inharrġu s-solidarjetà aħna u niftakru li hemm soluzzjoni għal dawn l-ingustizzji? Mulej, jalla ma naħslux idejna minn dawn hutna tturufnati madwar id-dinja kollha, u inti, xerred fuqhom l-imħabba kollha u l-paċi li ġejt imcaħhad minnhom meta kkundannawk.

IT-TIENI STAZZJONI: ĠESÙ MGHOBBI BIS-SALIB

Fl-2020 madwar id-dinja kollha 30.7 miljun ruħ spiċċaw rifuġjati minħabba diżastri tat-temp, fosthom 1.7 miljun Amerikani. Sal-2050, fid-dinja kollha, l-għadd tarifuġjati minħabba raġunijiet ta' tibdil fil-klima jista' jaqbez il-143 miljun. Kif nistgħu nilqgħulha krizi bħal din? Nerfġuh das-salib jew indawru wiċċna? Mulej, int stajt hrabt minn dawk li riedu jippersegwitawk, imma minflok, b'rieda shiħa ġarrejt is-salib. Jalla aħna jkollna r-rieda naċċettaw l-isfida li neżaminaw hajjitna u nsibu l-kuraġġ biex insewwu dak li qed ifarrak il-ħolqien tiegħek u l-poplu tiegħek.

IT-TIELET STAZZJON: ĠESÙ JAQA' GHALL-EWWEL DARBA

Riflessjoni: Meta jseħħ diżastru hafna minna jistennew bit-tama li jirċievu xi forma ta' għajjuna jew protezzjoni legali. Għar-rifuġjati vittmi tat-tibdil fil-klima ftit li xejn hemm protezzjoni legali. Fil-fatt, legalment mhumiex meqjusin bħala rifuġjati. Kien hemm żjieda tragika fl-għadd tal-migranti li jippruvaw jaħarbu mill-faqar htija tad-degradazzjoni ambjentali. M'għandhomx għarfien mill-ebda konvenzjoni internazzjonali; ikollhom iġorru l-piz tal-hajjiet mitmuma li jkunu hallew warajhom u jisfaw assolutament mingħajr ebda protezzjoni legali. (Silta mill-Enciklika *Laudato si'* tal-Papa Franġisku): spiċċajtu tiġġerrew fit-toroq qieskom kriminali, bl-identità vera tagħkom injorata. Jalla fl-uċuħ tagħkom naraw lil dawk li tkeċċew minn djarhom minħabba l-herba fil-klima u nkunu l-vuċi tagħhom f'dinja li ma tagħrafx id-drittijiet u d-dinjità tagħhom.

IR-RABA STAZZJON: ĠESÙ JILTAQA' MA' OMMU MARIJA

Riflessjoni: Is-Sahel Ċentrali, reġjun fl-Afrika, ta' kull sena jintlaqat hażin mill-effetti tat-tibdil fil-klima, 14-il miljun mhumiex ċerti mill-ħobża ta' kuljum, u 6.3 miljun tfal taħt il-5 snin ibatu min-nuqqas kbir ta' nutrizzjoni. Minħabba l-effetti tat-tibdil fil-klima, ommijiet u missirijiet huma mtaqqlin bl-istress biex jipprovdu l-ikel għal

uliedhom, f'postijiet fil-fatt ftit li xejn hemm ikel għad-dispożizzjoni. Mulej, Ommok akkumpanjatek fit-tbatijiet tiegħek u f'mewtek. Kemm ġenituri jippreferu jmutu huma milli jaraw lil uliedhom ibatu? Bħal Marija, m'għandniex indawru wiċċna minnek. Għinna naġixxu bl-imħabba biex intaffu l-uġiġħ ta' miljuni ta' ommijiet li jaraw lil ulliedhom ibatu bla bżonn.

IL-HAMES STAZZJON: XMUN MINN ĊIRENE JĠORR IS-SALIB TA' ĠESÙ

Riflessjoni: Waqt li hutna jaraw kif u jadattaw ruħhom mat-temperturi dejjem jogħlew u mat-temp estrem, aħna nibqgħu ċassi? M'għandniex nerfġħu xi biċċa minn dal-piż? “Qed nagħmlu sejħa lil kulhadd, hu x'inhu twemminu, biex jagħmel ħiltu u jisma' l-karba tal-art u tal-foqra, billi jgħarbel lilu nnifsu u jwiegħed li jagħmel sacrificċji ta' siwi veru favur id-dinja li tana Alla”. (Silta mill-messaġġ kongjunt bejn il-Papa Franġisku, l-Arcisqof ta' Canterbury Justin Welby, u l-Arcisqof ta' Kostantinopli u Patrijarka Ekumeniku Bartilmew). Mulej x'ifisser iġġorr is-salib flimkien miegħek? Il-ġurnata, il-pjanijiet u ħajjet Xmun tħarbtu meta kien imġieġħel jgħinek. Għinna biex nimitlew bir-rieda li nagħmlu s-sagrificċji meħtieġa biex ngħinu lil hutna li qed ibatu minħabba d-diżastru ambjentali, anki meta l-prezz li jkollna nħallsu jkunu l-pjanijiet u l-kumditajiet tagħna.

IS-SITT STAZZJON: IL-VERONIKA TIXXOTTA WIĊĊ ĠESÙ

Riflessjoni: Dawk li joqgħodu f'pajjiżi affluwenti għandhom aċċess għall-kumditajiet u għar-riżorsi u jistgħu jtaffu, imqar temporanjament, l-inkonvenjenzi li jġib miegħu t-tibdil fil-klima. Imma dawn il-kumditajiet, ħafna hutna madwar id-dinja jħallsu qares għalihom. Skont il-Ġnus Magħquda il-15-il pajjiż l-aktar vulnerabbli u li l-anqas qed jaddattaw ruħhom għall-bdil fil-klima jinsabu fi stat ta' kunflitt jew soċjalment fragli minkejja li r-responsabbiltà tagħhom f'dar-rigward hi minima għax fl-2019 is-sehem tagħhom fit-tniġġis tal-arja kien ta' 0.2 fil-mija biss. Mulej, id-dixxipli tiegħek ħarbu

ghax beżgħu għal rashom. Ftit nisa neqsin minn kull setgħa li jgħinu, iżda b'kuraġġ ta' ljun, akkumpanjawk u farrġuk. Aġħtina l-kuraġġ li nibqgħu qrib ħutek vulnerabbli li ma kinux huma li ħolqu l-problema iżda huma l-aktar li se jsofru mill-konsegwenzi traġiċi tagħha.

IS-SEBA' STAZZJON: ĠESÙ JAQA' GHAT-TIENI DARBA

Riflessjoni: Fl-2021 l-Isqfijiet tal-Kenya kitbu li nixfa kbira kienet qed tolqot bosta nħawi tal-pajjiż minħabba t-tibdil fil-klima u d-degradazzjoni tal-ambjent. Komplew jiktbu li donnu li l-mudell ta' żvilupp kien qed iġib kultura ta' degradazzjoni tal-ambjent u tnaqqis tar-riżorsi naturali. Aħna konxji li d-drawwiet tagħna ta' kuljum spiss huma eċċessivi, ħala u distruzzjoni? Filwaqt li fiċ-ċirku tagħna dal-ħala ftit li xejn jidher, ma rridux ninsew li l-azzjonijiet tagħna huma biss parti mill-biljuni ta' azzjonijiet li jitwettqu ta' kuljum madwar id-dinja. Mulej nitolbuk għan-nisa u t-fal tad-dinja kollha. Int għidtilna biex nitolbu għal min hu mjassar, nitolbu li fihom naraw il-ġid li jistgħu joffrulna, it-tajjeb tagħhom u l-kundizzjoni iebes li jgħixu fiha, mil-lenti tiegħek. Nitlobuk tagħtina l-għerf biex inkissru l-istrutturi li għal dawn il-bnedmin ifissru jasar minħabba l-generu u nitolbuk tħares lill-għadd bla qies ta' bnedmin itturufnati.

IT-TMIEN STAZZJON: ĠESÙ JFARRAĠ LIN-NISA TA' ĠERUSALEMM

Riflessjoni: Il-konsegwenzi tat-trawma li ġgħib magħha l-konfużjoni fil-klima tħalli effett sproporzjonat fuq in-nisa u t-fajliet. Dawk li jgħixu fil-kampanja aktarx jiddependu mir-riżorsi naturali għall-għejxien tagħhom. Bidla fil-klima teffettwa l-kapaċità tagħhom li jipprovdu għall-għejxien u jikber ir-riskju li jisfaw vittmi ta' vjolenza tal-generu. Mulej, waqt it-tbatija ħarxa, int ma kontx qed taħseb dwar xortik imma dwar il-missjoni tiegħek biex tfarraġ lill-poplu tiegħek. Aħna nafu li n-nisa u t-fajliet għandhom doni li jistgħu jittrasformaw id-dinja, basta ntuhom ċans li jħaddmuhom. Għinna nimitaw il-qalb tajba tiegħek biex il-vjolenza li tolqot lil tant

hajjiet innocenti nilqgħulha minn qabel.

ID-DISA' STAZZJON: ĠESÙ JAQA' GHAT-TIELET DARBA

Riflessjoni: “Ahna tqal wisq biex noħolqu istituzzjonijiet ekonomiċi u inizjattivi soċjali li bihom il-foqra jkollhom aċċess regolari għall-ħtigijiet bażiċi. M’ahniex naraw l-għeruw l-aktar profondi tal-fallimenti tagħna, f’dak li huma direzzjoni, miri, tifsir u implikazzjonijiet soċjali tat-teknoloġika u tat-tkabbir ekonomiku” (*Laudato si’* tal-Papa Franġisku). Mulej, għal darb’ohra int waqajt taħt it-toqol tas-salib. Darba wara ohra ahna ma nagħtux widen għas-sejha tiegħek biex inharsu kif jixraq il-Ħolqien, inhobbu lill-foqra u naqdu lill-proxxmu. Ifthilna għajnejna biex “nagħrfu sewwa l-għeruw l-aktar profondi tal-fallimenti tagħna”, biex inqumu fuq tagħna u nibqgħu għaddejjin minkejja d-dghufija tagħna.

L-GHAXAR STAZZJON: ĠESÙ MNEŻŻA' MINN HWEJĠU

Riflessjoni: “Qatt ma kien hemm ħtieġa daqstant kbira għall-ħtigijiet umanitarji daqs illum, ħtieġa li qed tkompli tikber. Il-kriżijiet huma riżultat tad-dghufija umana u tal-kunflitti li t-tibdil fil-klima u l-impatt tal-Covid-19 ħarrxu l-effetti tagħhom. Fl-2021, madwar 237 miljun ruħ kienu jeħtieġu għajjnuna umanitarja, 40% aktar mis-sena ta’ qabel, filwaqt li l-faqar estrem żdied għall-ewwel darba wara 22 sena” (OCHA). Mulej, is-sitwazzjoni bħalissa qed tneżża’ mill-ftit li baqgħalhom lil dawk li jgħixu fil-faqar bħalma int kont imneżża’ minn hwejġek imdemmija. Hafna ma jridux jammettu li hawn problema inkella jharsu lejha b’mod superfiċjali. Dawn ifakkruna kif Pilatu libbsek il-mant irjali biex jgħaddi ż-żmien bik. Qanqal fina l-empatija biex qatt ma nkunu indifferenti lejn dawk li huma fil-bżonn.

IL-HDAX-IL STAZZJON: ĠESÙ JISSAMMAR MAS-SALIB

Riflessjoni: Bħalma jdejn u riglejn Ġesù kienu minfuda bl-imsiemer, bosta nies madwar id-dinja sfaw minfuda mill-effetti tat-tibdil fil-klima, mill-vjolenza u l-gwerra. Ingibu quddiem għajnejna lil Ġesù miġruħ bl-imsiemer u jbati b’solidarjetà mal-vittmi innoċenti tal-vjolenza. Mulej, hekk kif nikkuntemplawk miġruħ fuq is-salib, għinna nindunaw bil-griehi ta’ hutna kollha madwar id-dinja. Nitolbu għall-paċi u l-fejtan tagħhom.

IT-TNAX-IL STAZZJON: ĠESÙ JMUT FUQ IS-SALIB

Riflessjoni: Għadd dejjem jizdied ta’ persuni qed jispiċċaw itturufnati minħabba diżastri naturali u qerda ambjentali. Hafna nies qed ikollhom sehem minn dil-qerda bla ma biss jindunaw jew imqar jaħsbu fiha. Aħna u nassistu għall-mewt ta’ Ġesù, aħna wkoll għandna nerfghu r-responsabbiltà tal-kontribut tagħna lejn il-mewt u l-qerda tad-dar komuni tagħna. Mulej, aħfrilna dak li għamilna u tas-sehem tagħna għat-turufnament ta’ hutna bil-qerda tal-ambjent u għinna nfejqu d-dinja halli hadd aktar minn hutna ma jispiċċaw itturufnati minħabba l-aġir tagħna.

IT-TLETTAX-IL STAZZJON: ĠESÙ MNIŻŻEL MINN FUQ IS-SALIB

Riflessjoni: Fuq id-dinja jaqa’ d-dlam xħin lil Ġesù jniżżluh minn fuq is-salib, għax Iben Alla safa maqtul. Id-dlam għadu magħna u f’ħajjitna għax iċ-ċikli ta’ vjolenza, oppressjoni u diżastri klimatiċi għadhom għaddejjin. Minkejja, anki fil-qalba tad-dlam, aħna xhieda tal-preżenza t’Alla fin-nies imkeċċijin minn djarhom minħabba l-kunflitti, id-diżastri naturali, ingustizzji ekonomiċi jew vjolazzjoni tad-drittijiet umani. Kuljum nassistu għar-reżiljenza tar-rifugjati li jsibu l-ħila jaffaċċjaw iċ-ċirkustanzi, iebsin kemm huma iebsin. Mulej, f’dawn il-waqtiet ta’ dlam, għinna biex ma niddisprawx. Minflok ningħalqu fina nfusna u fil-wegħat tagħna, għinna noffru jdejna u ngħinu lil xulxin aħna u nibku t-telfiet tagħna. Bħala komunità li fiha kulhadd jagħti d-daqqa

t'id lil kulhadd, nistgħu nsibu t-triq biex nimxu 'l quddiem.

L-ERBATAX-IL STAZZJON: ĠESÙ JINDIFEN F'QABAR ĠDID

Riflessjoni: It-tama u d-dawl tad-dinja ndifen u n-nisa tal-Galilija, dixxipli fidili, issa bdew jimxu waħedhom mingħajr il-kumpanija ta' Ġesù. Kull sena, miljuni fost hutna jitolqu lejn artijiet godda li mhux dejjem jilqgħuhom. Kull fejn hemm it-tbatija f'din id-dinja, hemmhekk hemm il-prezenza misterjuża tas-salib ta' Kristu. Hu permezz ta' das-salib li d-dawl jinfed id-dlam u min ibati jistenna bit-tama l-miġja ferrieħa tal-Mulej. Mulej, dawn huma żminijiet diffiċli ħafna u għal hutna turufnati żminijiet ta' frustrazzjoni. Ipprovdi d-dawl u t-tama lil min qed ifittex u qed jistenna mkien li fih iħossu mkennen u żgur. Jalla mħabbtek, bis-saħħa tas-solidarjetà tagħna, tkun balzmu għal min jibki u ttihom il-faraġ u l-paċi li jiġi minnek biex ma jħossuhomx waħedhom.

TALBA TAL-GHELUQ

Mulej Ġesù, illum qed inhalluk fid-dlam tal-qabar imma nistennewk bit-tama tal-Qawmien tiegħek. Sawwab fina l-Ispirtu tal-ħajja tiegħek sabiex aħna wkoll nirxutaw fik, halli l-ħolqien tiegħek jiġgedded. Għinna narawk dejjem fl-aktar vulnerabbli u emarginati, speċjalment il-migranti u r-rifuġjati. Harishom fil-vjaġġi tagħhom l-istess bħalma tħares mixjietna. Għallimna ningħadu flimkien u miegħek bħala Poplu Wieħed, Mulej waħdieni tagħna u Alla migrant, Ġesù Kristu. Ammen

Miġjub għall-Malti minn Joe Huber